

L-Erbgħa 11 ta' Mejju 2011

L-approssimazzjoni tal-liġijiet tal-Istati Membri dwar l-unitajiet ta' kejl *I**

P7_TA(2011)0209

Riżoluzzjoni leġislattiva tal-Parlament Ewropew tal-11 ta' Mejju 2011 dwar il-proposta għal direttiva tal-Parlament Ewropew u tal-Kunsill dwar l-approssimazzjoni tal-liġijiet ta' l-Istati Membri dwar l-unitajiet ta' kejl (test kodifikat) (COM(2010)0507 – C7-0287/2010 – 2010/0260(COD))

(2012/C 377 E/36)

Proċedura leġislattiva ordinarja – kodifikazzjoni

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2010)0507),
 - wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C7-0287/2010),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tat-8 ta' Diċembru 2010 ⁽¹⁾
 - wara li kkunsidra l-Ftehim Interistituzzjonali tal-20 ta' Diċembru 1994 – Fuq metodu ta' hidma aċċelerat tal-kodifikazzjoni uffiċjali tat-testi leġislattivi ⁽²⁾,
 - wara li kkunsidra l-Artikoli 86 u 55 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali (A7-0089/2011),
- A. billi, fl-opinjoni tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni, il-proposta kkonċernata tillimita ruhha għal kodifikazzjoni pura u sempliċi tat-testi eżistenti, mingħajr tibdil sustanzjali,

1. Jadotta l-pożizzjoni tiegħu fl-ewwel qari kif mnizzla hawn taht;
2. Jagħti istruzzjonijiet lill-President tiegħu sabiex tghaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

⁽¹⁾ ĠU C 54, 19.2.2011, p. 31.⁽²⁾ ĠU C 102, 4.4.1996, p. 2.**P7_TC1-COD(2010)0260**

Pożizzjoni tal-Parlament Ewropew adottata fl-ewwel qari fil-11 ta' Mejju 2011 bil-ħsieb ta' l-adozzjoni tad-Direttiva 2011/.../UE tal-Parlament Ewropew u tal-Kunsill dwar l-approssimazzjoni tal-liġijiet ta' l-Istati Membri dwar l-unitajiet ta' kejl (test kodifikat)

(Test b'relevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

L-Erbgħa 11 ta' Mejju 2011

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Id-Direttiva tal-Kunsill 80/181/KEE ta' l-20 ta' Diċembru 1979 dwar l-approssimazzjoni tal-liġijiet ta' l-Istati Membri dwar l-unitajiet ta' kejl ⁽³⁾ giet emendata kemm-il darba ⁽⁴⁾ b'mod sostanzjali. Għal iktar ċarezza u razzjonalità, l-imsemmija Direttiva għandha tiġi kkodifikata.
- (2) L-unitajiet ta' kejl huma essenzjali fl-użu ta' l-istrumenti kollha ta' kejl, sabiex jesprimu kejl jew kull indikazzjoni ta' kwantità. L-unitajiet ta' kejl huma użati f'bosta oqsma ta' l-attività umana. Hemm bżonn li tiġi żgurata l-akbar ċarezza possibbli fl-użu tagħhom. Hemm bżonn li jsiru regoli għall-użu tagħhom fi hdan l-Unjoni għal skopijiet ekonomiċi, ta' saħha pubblika, ta' sigurtà pubblika, jew amministrattivi.
- (3) L-unitajiet ta' kejl huma soġġetti għar-riżoluzzjonijiet internazzjonali adottati mill-Konferenza Ġenerali dwar il-Piżijiet u l-Kejl (CGPM) stabbilita mill-Konvenzjoni tal-Metru hekk kif iffirmata f'Pariġi nhar l-20 ta' Mejju 1875, li għaliha jaderixxu l-Istati Membri kollha. L-«International System of Units» (SI) giet stabbilita b'riżultat ta' dawn ir-riżoluzzjonijiet.
- (4) Jeżistu konvenzjonijiet jew ftehim internazzjonali fil-qasam tat-trasport internazzjonali li jorbtu lill-Unjoni jew lill-Istati Membri. Dawn il-konvenzjonijiet u l-ftehim għandhom jiġu rispettati.
- (5) Fid-dawl tal-karattru lokali ta' ċerti eżenzjonijiet li għandhom applikati fir-Renju Unit u l-Irlanda fir-rigward tal-unitajiet ta' kejl u n-numru limitat ta' prodotti kkonċernati, iż-żamma ta' dawn l-eżenzjonijiet ma tirriżultax f'ostruktu non-tariffarju għall-kummerċ u, bħala konsegwenza, m'hemm x il-ħtieġa li daww l-eżenzjonijiet jintemmu.
- (6) Xi pajjiżi terzi ma jaċċettawx fis-swieq tagħhom prodotti mmarkati biss bl-unitajiet ta' kejl legali stabbiliti f'din id-Direttiva; kumpanniji li jesportaw il-prodotti tagħhom f'dawn il-pajjiżi se jkun zvantagġati jekk ma jkunux permessi indikazzjonijiet supplimentari; indikazzjonijiet supplimentari f'unitajiet ta' kejl mhux legali għandhom għalhekk jiġu awtorizzati.
- (7) De telles indications supplémentaires pourraient en outre permettre l'introduction progressive et en douceur des nouvelles unités métriques susceptibles d'être établies au niveau international.
- (8) Madankollu, l-adozzjoni sistematika tal-utilizzazzjoni ta' indikazzjonijiet supplementary għall-istrumenti kollha ta' kejl, inklużi strumenti mediċi, mhux necessarjament mixtieqa. L-Istati Membri għandhom għaldaqstant ikunu jistgħu jeħtieġu, illi fuq it-territorju tagħhom, l-istrumenti ta' kejl ikollhom indikazzjonijiet tal-kwantità f'unità legali ta' kejl waħdanija. L-Istati Membri għandhom ikunu jistgħu jeħtieġu, illi fuq it-territorju tagħhom, l-istrumenti ta' kejl ikollhom indikazzjonijiet tal-kwantità f'unità legali ta' kejl waħdanija.

⁽¹⁾ ĠU C 54, 19.2.2011, p. 31.

⁽²⁾ Pożizzjoni tal-Parlament Ewropew tal-11 ta' Mejju 2011.

⁽³⁾ ĠU L 39, 15.2.1980, p. 40.

⁽⁴⁾ Ara l-Anness II, Parti A.

L-Erbgħa 11 ta' Mejju 2011

- (9) Billi din id-Direttiva ma taffettwax it-tkomplija ta' manifattura ta' prodotti li jinsabu fuq is-suq qabel id-data ta' applikazzjoni tad-Direttiva 80/181/KEE. Madankollu, hi taffetwa t-tqegħid fis-suq u l-użu ta' prodotti u tagħmir li fihom indikazzjonijiet ta' kwantità f'unitajiet ta' kejl li ma għadhomx unitajiet legali ta' kejl, meta prodotti u tagħmir bħal dawn huma neċessarji sabiex jissupplimentaw jew jissostitwixxu komponenti u partijiet ta' prodotti, tagħmir, u strumenti bħal dawn li jkunu diġà fis-suq; billi huwa għalhekk neċessarju għall-Istati Membri sabiex jawtorizzaw it-tqegħid fis-suq u l-użu ta' tali prodotti u tagħmir sabiex ilestu u jissostitwixxu komponenti, anke fejn ikun fihom indikazzjonijiet ta' kwantità f'unitajiet ta' kejl li ma jkunux għadhom unitajiet legali ta' kejl, sabiex prodotti, tagħmir u strumenti diġà fis-suq ikunu jistgħu jibqgħu jintużaw.
- (10) Din id-Direttiva tappoġġa l-funzjonament bla xkiel tas-suq intern permezz tal-livell ta' armonizzazzjoni ta' unitajiet ta' kejl li hija tippreskrivi. F'dan il-kuntest, huwa xieraq li l-Kummissjoni timmonitorja l-iżviluppi tas-suq fir-rigward ta' din id-Direttiva u l-implementazzjoni tagħha, notevolment fir-rigward tal-possibbiltà ta' ostakli għall-funzjonament tas-suq intern u armonizzazzjoni oħra meħtieġa sabiex jintegħlbu dawk l-ostakli.
- (11) Huwa xieraq li l-Kummissjoni tkompli ssegwi bil-qawwa, fil-kuntest tar-relazzjonijiet kummerċjali tagħha ma' pajjiżi terzi inkluż il-Kunsill Ekonomiku Transatlantiku, l-aċċettazzjoni, fis-swieq ta' pajjiżi terzi, ta' prodotti ttikkettati biss b'unitajiet SI.
- (12) Din id-Direttiva għandha tkun bla ħsara għall-obbligi ta' l-Istati Membri rigward il-limiti ta' żmien għat-traspożizzjoni fil-liġi nazzjonali u l-applikazzjoni tad-Direttivi mnizzla fl-Anness II, Parti B,

ADOOTAW DIN ID-DIRETTIVA:

Artikolu 1

L-unitajiet legali ta' kejl fi hdan it-tifsira ta' din id-Direttiva li għandhom jintużaw sabiex jesprimu l-kwantitajiet għandhom ikunu:

- (a) dawk li jinsabu fil-Kapitolu I ta' l-Anness I;
- (b) dawk li jinsabu fil-Kapitolu II ta' l-Anness I biss f'dawk l-Istati Membri fejn kienu awtorizzati fil-21 ta' April 1973 u sa data li għad trid tiġi stabbilita minn dawk l-Istati Membri.

Artikolu 2

1. L-obbligi taht l-Artikolu 1 għandhom x'jasqsmu ma' l-istrumenti ta' kejl użati, kejl meħud u indikazzjonijiet tal-kwantità espressi f'unitajiet ta' kejl.

2. Din id-Direttiva ma għandhiex taffetwa l-użu ta' l-unitajiet ta' kejl fil-qasam tat-trasport bl-arja u bil-bahar u traffiku fuq il-linji tal-ferroviji, għajr dawk magħmula obbligatorji bis-saħħa ta' din id-Direttiva, li ġew stabbiliti fil-konvenzjonijiet jew ftehim internazzjonali li jorbtu lill-Unjoni jew lill-Istati Membri.

Artikolu 3

1. Għall-fini ta' din id-Direttiva «indikazzjoni supplementari» tfisser indikazzjoni waħda jew aktar ta' kwantità espressa f'unitajiet ta' kejl li ma jinsabux fil-Kapitolu I ta' l-Anness I li jakkumpanjaw l-indikazzjoni ta' kwantità espressa f'unità ta' kejl li tinsab f'dak il-Kapitolu.

2. L-użu ta' indikazzjonijiet supplimentari għandu jiġi awtorizzat.

Madanakollu, l-Istati Membri jistgħu jitolbu li l-istrumenti ta' kejl ikun fihom indikazzjonijiet ta' kwantità f'unità legali ta' kejl waħda.

3. L-indikazzjoni espressa f'unità ta' kejl li tinsab fil-Kapitolu I tal-Anness I għandha tippredomina. B'mod partikolari, l-indikazzjonijiet espressi f'unitajiet ta' kejl li ma jinsabux f'dak il-Kapitolu 1 għandhom jiġu espressi f'karattri mhux ikbar minn dawk ta' l-indikazzjoni korrispondenti f'unitajiet ta' kejl li jinsabu fil-Kapitolu I tal-Anness I.

L-Erbgħa 11 ta' Mejju 2011

Artikolu 4

L-użu ta' unitajiet ta' kejl li mhumiex jew li ma għadhomx aktar legali għandu jiġi awtorizzat għal:

- (a) prodotti u tagħmir diġà fis-suq u/jew li qiegħed fis-servizz fl-20 ta' Diċembru 1979;
- (b) komponenti u partijiet ta' prodotti u ta' tagħmir meħtieġa sabiex jissupplimentaw jew jissostitwixxu komponenti u partijiet tal-prodotti u tat-tagħmir imsemmija fil-punt (a).

Madanakollu, l-użu ta' unitajiet legali ta' kejl jista' jkun meħtieġ għal indikaturi ta' strumenti ta' kejl.

Artikolu 5

Il-kwistjonijiet li għandhom x'jaqsma ma' l-implimentazzjoni ta' din id-Direttiva u, b'mod partikolari, il-każ ta' indikazzjonijiet supplimentari għandhom jiġu eżaminati aktar, u jekk meħtieġ jittiehdu l-miżuri adottati bi qbil mal-proċedura msemmija f'Artikolu 17 tad-Direttiva 2009/34/CE tal-Parlament Ewropew u tal-Kunsill tat- 23 ta' April 2009 dwar dispożizzjonijiet komuni kemm għall-istrumenti tal-kejl kif ukoll għall-metodi ta' kontroll metroloġiku ⁽¹⁾.

Artikolu 6

Il-Kummissjoni għandha timmonitorja l-iżviluppi tas-suq relatati ma' din id-Direttiva u l-implimentazzjoni tagħha fir-rigward tal-funzjonament bla xkiel tas-suq intern u tal-kummerċ internazzjonali u għandha tippreżenta rapport dwar dawk l-iżviluppi, akkumpanjat minn proposti fejn ikun il-każ, lill-Parlament Ewropew u lill-Kunsill sal-31 ta' Diċembru 2019.

Artikolu 7

L-Istati Membri għandhom jiżguraw illi l-Kummissjoni tkun infurmata, f'hin tajjeb li jippermettilha illi tissottometti l-kummenti tagħha, bi kwalunkwe abbozz ta' liġi, regolament u dispożizzjoni amministrattiva li huma jkollhom il-hsieb li jadottaw fil-qasam kopert b'din id-Direttiva.

Artikolu 8

Id-Direttiva 80/181/KEE, kif emendata mid-Direttivi mnizzla fl-Anness II, Parti A hi mhassra, bla hsara għall-obbligi ta' l-Istati Membri rigward il-limiti ta' żmien għat-trasposizzjoni fil-liġi nazzjonali u l-applikazzjoni tad-Direttivi mnizzla fl-Anness II, Parti B.

Referenzi għad-Direttiva mhassra għandhom jinftiehem bhala referenzi għal din id-Direttiva u għandhom jinqraw skond it-tabella ta' korrelazzjoni fl-Anness III.

Artikolu 9

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 10

Din id-Direttiva hi indirizzata lill-Istati Membri.

Magħmula fi

Għall-Parlament Ewropew
Il-President

Għall-Kunsill
Il-President

⁽¹⁾ ĠU L 106, 28.4.2009, p. 7.

ANNEX I

KAPITOLU I

UNITAJIET LEGALI TA' KEJL LI SARET REFERENZA GĦALIHOM FL-ARTIKOLU 1(a)

1. UNITAJIET SI U L-MULTIPLI U S-SUBMULTIPLI DEĊIMALI TAGĦHOM

1.1. unitajiet SI bażi

Kwantità	Unità	
	Isem	Simbolu
Tul	metru	m
Piż	kilogramm	kg
Hin	sekonda	s
Kurrent Elettriku	ampere	A
Temperatura termodinamika	kelvin	K
Ammont ta' sustanza	mole	mol
Intensità ta' luminosità	candela	cd

Definizzjonijiet ta' l-unitajiet SI bażi:

Unità ta' tul

Metru huwa t-tul tal-mogħdija tad-dawl f'vakwu matul 1/299 792 458 sekondi.

(Is-sbatax –il CGPM - (1983) - l-1 Riżoluzzjoni).

Unità tal-massa

Il-kilogramm hija l-unità tal-massa; huwa ugwali għall-massa tal-prototip internazzjonali tal-kilogramm.

(It-Tielet CGPM - 1901 - paġna 70 tar-rapport tal-konferenza).

Unità tal-ħin

Is-sekonda hija t-tul ta' żmien ta' 9 192 631 770 perjodi tar-radjazzjoni li tikkorrispondi għat-transizzjoni bejn żewġ livelli iperfini u l-*ground state* ta' l-atomu ta' *caesium-133*.

(It-Tlettax-il CGPM - 1967 - riżoluzzjoni 1).

L-Unità tal-kurrent ta' l-elettriku

L-*ampere* huwa dak il-kurrent kostanti li jekk miżmum f'żewġ tulijiet dritti paralleli infiniti, ta' sezzjoni trasversali tonda negliġibbli u mpoġġija metru 'l bogħod mill-iehor f'vakwu, jipproduċi bejn iż-żewġ materjali kondutturi forza ugwali għal 2×10^{-7} newton għal kull metru ta' tul.

(Kumitat Internazzjonali għall-Piż u l-Kejl (CIPM) - 1946 - Riżoluzzjoni 2 - approvata mid-disa' CGPM - 1948).

L-Unità tat-temperatura termodinamika

Il-kelvin, unità ta' temperatura termodinamika, hija l-frazzjoni ta' 1/273,16 tat-temperatura termodinamika tat-*triple point* ta' l-ilma.

L-Erbgħa 11 ta' Mejju 2011

Din id-definizzjoni tirreferi għal ilma li għandu l-kompożizzjoni isotopika ddefinita mir-relazzjoni bejn l-ammonti ta' sustanza li ġejjin: 0,00015576 mole ta' ^2H kull mole ta' ^1H , 0,0003799 mole ta' ^{17}O kull mole ta' ^{16}O u 0,0020052 mole ta' ^{18}O kull mole ta' ^{16}O .

(It-Tlethax-il CGPM - 1967 - Riżoluzzjoni 4 u tieta u għoxrin CGPM - 2007 - Riżoluzzjoni 10).

L-Unità ta' ammont ta' sustanza

Il-mole hija l-ammont ta' sustanza ta' sistema li fiha entitajiet elementari daqs kemm hemm atomi f'0,012 kg ta' carbon 12.

Meta l-mole hija użata, l-entitajiet elementari għandhom jiġu speċifikati u jistgħu jkunu atomi, molekuli, jonji, elettroni, jew partikuli oħra jew gruppi speċifiċi ta' tali partikuli.

(L-Erbatax-il CGPM - 1971 - riżoluzzjoni 3)

L-Unità ta' intensità tal-luminosità

Il-candela hija l-intensità tal-luminosità, f'direzzjoni partikolari, ta' sors li jemetti raġġi monokromatiċi bi frekwenza ta' 540×10^{12} hertz u li l-intensità ta' radjanti f'dik id-direzzjoni hija ta' (1/683) watt per steradian.

(Is-Sittax -il CGPM - 1979 - riżoluzzjoni 3).

1.1.1. Isem speċjali jew simbolu ta' l-unità ta' temperatura mnissla SI biex tkun espressa t-temperatura f'Celsius

Kwantità	Unità	
	Isem	Simbolu
Temperatura f'Celsius	Grad Celsius	°C

Temperatura Celsius t hija definita bħala d-differenza $t = T - T_0$ bejn iż-żewġ temperaturi termodinamiċi T u T_0 fejn $T_0 = 273,15$ K. Intervall jew differenza ta' temperatura jista' jiġi espress jew f'kelvins jew fi gradi Celsius. L-unità «grad Celsius» hija ugwali għall-unità "kelvin".

1.2. Unitajiet imnislin SI

1.2.1. Regola ġenerali għal unitajiet SI imnislin

Unitajiet imnislin b'mod koerenti mill-unitajiet bażi SI u unitajiet SI supplimentari huma mogħtija bħala espressjonijiet algebrajiċi fil-forma ta' prodotti ta' powers tal-unitajiet bażi SI u/jew unitajiet SI supplimentari b'fattur numeriku ugwali għal 1.

1.2.2. Unitajiet SI imnislin b' ismijiet u simboli speċjali

Kwantità	Unità		Espressjoni	
	Isem	Simbolu	F'unitajiet SI oħra	F'termini ta' l-unitajiet SI bażi jew supplimentari
Angolu pjan	radjan	rad		$\text{m} \cdot \text{m}^{-1}$
Angolu solidu	steradjan	sr		$\text{m}^2 \cdot \text{m}^{-2}$
Frekwenza	hertz	Hz		s^{-1}
Forza	newton	N		$\text{m} \cdot \text{kg} \cdot \text{s}^{-2}$
Pressjoni, stress	pascal	Pa	$\text{N} \cdot \text{m}^{-2}$	$\text{m}^{-1} \cdot \text{kg} \cdot \text{s}^{-2}$
Energija, work; kwantità ta' shana	joule	J	$\text{N} \cdot \text{m}$	$\text{m}^2 \cdot \text{kg} \cdot \text{s}^{-2}$

L-Erbgħa 11 ta' Mejju 2011

Kwantità	Unità		Espressjoni	
	Isem	Simbolu	F'unitajiet SI ohra	F'termini ta' l-unitajiet SI bażi jew supplimentari
Saħħa ⁽¹⁾ , fluss radjanti	watt	W	$J \cdot s^{-1}$	$m^2 \cdot kg \cdot s^{-3}$
Kwantità ta' elettriku, karg ta' l-elettriku	coulomb	C		$s \cdot A$
Potenzjal ta' l-elettriku, differenza fil-potenzjal, forza elettromotiva	volt	V	$W \cdot A^{-1}$	$m^2 \cdot kg \cdot s^{-3} \cdot A^{-1}$
Reżistenza ta' l-elettriku	ohm	Ω	$V \cdot A^{-1}$	$m^2 \cdot kg \cdot s^{-3} \cdot A^{-2}$
Konduttività	siemens	S	$A \cdot V^{-1}$	$m^{-2} \cdot kg^{-1} \cdot s^3 \cdot A^2$
Kapaċitanza	farad	F	$C \cdot V^{-1}$	$m^{-2} \cdot kg^{-1} \cdot s^4 \cdot A^2$
Fluss Manjetiku	weber	Wb	$V \cdot s$	$m^2 \cdot kg \cdot s^{-2} \cdot A^{-1}$
Densità tal-fluss manjetiku	tesla	T	$Wb \cdot m^{-2}$	$kg \cdot s^{-2} \cdot A^{-1}$
<i>Inductance</i>	henry	H	$Wb \cdot A^{-1}$	$m^2 \cdot kg \cdot s^{-2} \cdot A^{-2}$
Fluss luminuż	lumen	lm	$cd \cdot sr$	cd
Illuminanza	lux	lx	$lm \cdot m^{-2}$	$m^{-2} \cdot cd$
Attività (ta' radionuclide)	becquerel	Bq		s^{-1}
Doża assorbita, energija specifika mqasma, kerma, indici tad-doża assorbita	gray	Gy	$J \cdot kg^{-1}$	$m^2 \cdot s^{-2}$
Doża ekwivalenti	sievert	Sv	$J \cdot kg^{-1}$	$m^2 \cdot s^{-2}$
Attività katalitika	katal	kat		$mol \cdot s^{-1}$

⁽¹⁾ Ismijiet speċjali għal unità ta' power; l-isem volt-ampere (simbolu 'VA') meta użat sabiex ifisser s-saħħa apparenti ta' kurrent ta' l-elettriku li jalterna, u var (simbolu 'var') meta huwa żat sabiex ifisser is-saħħa elettrika reattiva. Il-'var' mhux inkluż fir-riżoluzzjonijiet tal-CPGM.

Unitajiet immisslin mill-unitajiet SI bażi jistgħu jiġu espressi f'termini ta' unitajiet elenkati fil-Kapitolu I.

B'mod partikolari unitajiet SI immisslin jistgħu jiġu espressi permezz ta' ismijiet speċjali u simboli mogħtija fit-tabella ta' hawn fuq; per eżempju l-unità SI tal-viskożità dinamika tista' tiġi mfissra bħala $m^{-1} \cdot kg \cdot s^{-1}$ jew $N \cdot s \cdot m^{-2}$ jew $Pa \cdot s$.

1.3. Prefissi u s-simboli tagħhom użati sabiex jingħataw ċerti multipli u submultipli decimali

Il-Fattur	Il-Prefiss	Is-Sinjal
10^{24}	yotta	Y
10^{21}	zetta	Z
10^{18}	exa	E
10^{15}	peta	P
10^{12}	tera	T
10^9	giga	G
10^6	mega	M
10^3	kilo	k

L-Erbgħa 11 ta' Mejju 2011

Il-Fattur	Il-Prefiss	Is-Sinjal
10^2	hekto	h
10^1	deka	da
10^{-1}	deci	d
10^{-2}	centi	c
10^{-3}	milli	m
10^{-6}	mikro	μ
10^{-9}	nano	n
10^{-12}	piko	p
10^{-15}	femto	a
10^{-18}	atto	f
10^{-21}	zepto	z
10^{-24}	yocto	y

L-ismijiet u s-simboli tal-multipli u s-submultipli deċimali ta' l-unità tal-massa huma iffurmati billi jiġu mehmuża prefissi mal-kelma "gramm" u s-simboli tagħhom mas-simbolu "g".

Fejn unità imnišla hija espressa bhala frazzjoni, il-multipli u s-submultipli deċimali tagħha jistgħu jingħataw billi jiġi mehmuż il-prefiss ma' l-unitajiet fin-numeratur jew fid-denominatur, jew f'dawn iż-żewġ partijiet.

Prefissi komposti, jew aħjar prefissi ffurmati mit-tqegħid hdejn xulxin ta' diversi prefissi imsemmija hawn fuq, ma jistgħux jintużaw.

1.4. Ismijiet speċjali awtorizzati u simboli tal-multipli u submultipli deċimali tal-Unitajiet SI

Kwantità	Unità		
	Isem	Simbolu	Valur
Volum	litri	l jew L ⁽¹⁾	1 l = 1 dm ³ = 10 ⁻³ m ³
Massa	tunnellati metriċi	t	1 t = 1 Mg = 10 ³ kg
Pressjoni, stress	bar	Bar ⁽²⁾	1 bar = 10 ⁵ Pa

⁽¹⁾ Iż-żewġ simboli "l" u «L» jistgħu jintużaw għall-unità tal-litru. (Is-Sittax-il CGPM (1979), riżoluzzjoni 5).

⁽²⁾ Unità imniżżla fil-ktejjeb tal-Bureau Internazzjonali tal-Piżijiet u Kejl bhala fost l-unitajiet li għandhom jiġu permessi b'mod temporanju.

Nota: Il-prefissi u s-simboli tagħhom elenkati f'1.3 jistgħu jintużaw flimkien ma' unitajiet u simboli li jinsabu fit-Tabella 1.4.

L-Erbgħa 11 ta' Mejju 2011

2. UNITAJIET LI HUMA DEFINITI FUQ IL-BAŽI TA' L-UNITAJIET SI IŻDA LI MHUMIEX MULTIPLI JEW SUBMULTIPLI DEĊIMALI TAGĦHOM

Kwantità	Unità		
	Isem	Simbolu	Valur
Angolu plan	rivoluzzjoni (*) ⁽¹⁾ ^(a)		1 rivoluzzjoni = 2π rad
	grad (*) jew gon (*)	gon (*)	1 gon = $\pi/200$ rad
	grad	°	1° = $\pi/180$ rad
	minuta tal-angolu	'	1' = $\pi/10\,800$ rad
	sekonda ta' l-angolu	"	1" = $\pi/648\,000$ rad
Hin	minuta	min	1 min = 60 s
	siegħa	h	1 h = 3 600 s
	ġurnata	d	1 d = 86 400 s

(1) Il-karattru (*) wara l-isem jew is-simbolu ta' l-unità jindika li ma jidherx fil-listi mhejjija mill-CGPM, CIPM jew BIPM. Dan japplika għall-Anness kollu

(a) Ma jeżisti l-ebda simbolu internazzjonali.

Nota: Il-prefissi elenkati fi 1.3 jistgħu jiġu użati biss flimkien ma' l-ismijiet "grad" jew "gon" u s-simbolu "gon".

3. UNITAJIET UŻATI MA' L-SI, LI L-VALUR TAGĦHOM HUWA MIKSUB B'MOD SPERIMENTALI

Kwantità	Unità		
	Isem	Simbolu	Definizzjoni
Energija	volt elettroniku	eV	Il-volt elettroniku huwa l-enerġija kinetika miksuba minn elettron li jgħaddi minn differenza potenzjali ta' 1 V f'vakwu
Piż	unità ta' piż atomiku shiħ	u	L-unità tal-piż atomiku shiħ hija ugwali għall-1/12 tal-piż ta' atomu tan-nuklide ¹² C.

Nota: Il-prefissi u s-simboli tagħhom elenkati fil-lista 1.3 jistgħu jiġu wżati ma' dawn iż-żewġ unitajiet u mas-simboli tagħhom.

4. UNITAJIET U ISMIJIET TA' L-UNITAJIET PERMESSI FOQSMA SPEĊJALIZZATI BISS

Kwantità	Unità		
	Isem	Simbolu	Valur
Vergency ta' sistemi ottikali	dioptré (*)		1 dioptré = 1 m^{-1}
Massa tal-hagar prezzjuż	karat metriku		1 karat metriku = 2×10^{-4} kg
Area ta' l-art agrikola u art għall-bini	are	a	1 a = 10^2 m^2
Massa għal kull unità ta' tul tal-yarn u l-ħjut tat-tessili	tex (*)	tex (*)	1 tex = 10^{-6} kg m^{-1}

L-Erbgħa 11 ta' Mejju 2011

Kwantità	Unità		
	Isem	Simbolu	Valur
Pressjoni tad-demmm u ta' fluidi oħra tal- għisem	millimetru ta' merkurju	mm Hg (*)	1 mm Hg = 133,322 Pa
Cross-sectional area effettiva	barn	b	1 b = 10^{-28} m ²

Nota: Il-prefissi u s-simboli tagħhom elenkati f'1.3 jistgħu jintużaw flimkien ma' l-unitajiet u s-simboli ta' hawn fuq, bl-eċċezzjoni tal-millimetru ta' merkurju u s-simbolu tiegħu. Iżda l-multipli ta' 10^2 a huwa msejjaħ "ettaru".

5. UNITAJIET KOMPOSTI

Kombinazzjonijiet ta' l-unitajiet elenkati fil-Kapitolu I jiffurmaw unitajiet komposti.

IL-KAPITOLU II

L-UNITAJIET LEGALI TA' KEJL IMSEMMIJA FL-ARTIKOLU 1(b), AWTORIZZATI GĦAL UŻU SPEĊIFIKU BISS

Settur ta' applikazzjoni	Unità		
	Isem	Valur approssimat	Simbolu
Sinjali tat-traffiku, kejl ta' distanza u veloċità	mil	1 mil = 1 609 m	mil
	jarda	1 jarda = 0,9144 m	jarda
	pied	1 pied = 0,3048 m	pied
	pulzier	1 pulzier = $2,54 \times 10^{-2}$ m	pulzier
Tqassim ta' birra <i>draught</i> u ċidru; halib f'preċip- jenti li jingħataw lura	pinta	1 pinta = $0,5683 \times 10^{-3}$ m ³	pinta
Transazzjoni f'metalli prezzjużi	uqija troj	1 uqija troj = $31,10 \times 10^{-3}$ kg	uqija troj

L-unitajiet elenkati f'dan il-Kapitolu jistgħu jiġu kkombinati ma' xulxin jew ma' dawk fil-Kapitolu I sabiex jiffurmaw unitajiet komposti.

ANNEX II

Parti A

Direttiva mhassra flimkien ma' lista ta' l-emendi suċċessivi tagħha

(imsemmija fl-Artikolu 8)

Direttiva tal-Kunsill 80/181/KEE
(ĠU L 39, 15.2.1980, p. 40)

Direttiva tal-Kunsill 85/1/KEE
(ĠU L 2, 3.1.1985, p. 11)

Direttiva tal-Kunsill 89/617/KEE
(ĠU L 357, 7.12.1989, p. 28)

Direttiva tal-Parlament Ewropew u tal-Kunsill 1999/103/KE
(ĠU L 34, 9.2.2000, p. 17)

Direttiva tal-Parlament u tal-Kunsill 2009/3/KE
(ĠU L 114, 7.5.2009, p. 10)

L-Erbgħa 11 ta' Mejju 2011

Parti B

Lista tal-limiti ta' żmien għat-traspożizzjoni fil-liġi nazzjonali u l-applikazzjoni

(imsemmija fl-Artikolu 8)

Direttiva	Limitu ta' żmien għat-traspożizzjoni	Data ta' applikazzjoni
80/181/KEE	30 ta' Ġunju 1981	1 ta' Ottubru 1981
85/1/KEE	1 ta' Lulju 1985	—
89/617/KEE	30 ta' Novembru 1991	—
1999/103/KE	8 ta' Frar 2001	—
2009/3/KE	31 Dicembru 2009	1 Jannar 2010

ANNEX III

TABELLA TA' KORRELAZZJONI

Direttiva 80/181/KEE	Din id-Direttiva
Artikolu 1(a) u (b)	Artikolu 1(a) u (b)
Artikolu 1(ċ) u (d)	—
Artikolu 2(a)	Artikolu 2(1)
Artikolu 2(b)	Artikolu 2(2)
Artikolu 3 (1)	Artikolu 3 (1)
Artikolu 3 (2)	Artikolu 3 (2), l-ewwel paragrafu
Artikolu 3 (3)	Artikolu 3 (2), it-tieni paragrafu
Artikolu 3 (4)	Artikolu 3 (3)
Artikolu 4 l-ewwel paragrafu sentenza ta' introduzzjoni	Artikolu 4 l-ewwel paragrafu sentenza ta' introduzzjoni
Artikolu 4 l-ewwel paragrafu l-ewwel inċiż	Artikolu 4 l-ewwel paragrafu, punt (a)
Artikolu 4 l-ewwel paragrafu it-tieni indent	Artikolu 4 l-ewwel paragrafu, punt (b)
Artikolu 4 it-tieni paragrafu	Artikolu 4 it-tieni paragrafu
Artikolu 5	—
Artikolu 6	—
Artikolu 6a	Artikolu 5
Artikolu 6b	Artikolu 6
Artikolu 7(a)	—
Artikolu 7(b)	Artikolu 7
—	Artikolu 8

L-Erbgħa 11 ta' Mejju 2011

Direttiva 80/181/KEE	Din id-Direttiva
—	Artikolu 9
Artikolu 8	Artikolu 10
Anness, Kapitolu I, pt. 1.-1.2	Anness I, Kapitolu 1, pt.1.-1.2
Anness, Kapitolu I, pt.1.2.2	Anness I, Kapitolu I, pt.1.2.1
Anness, Kapitolu I, pt.1.2.3	Anness I, Kapitolu I, pt.1.2.2
Anness, Kapitolu I, pt.1.3 - 5	Anness I, Kapitolu I, pt.1.3 - 5
Anness, Kapitolu II	Anness I, Kapitolu II
Anness, Kapitolu III u IV	—
—	Anness II
—	Anness III

Il-livell permissibbli tal-ħoss u s-sistema tal-exhaust tal-vetturi bil-mutur *I**

P7_TA(2011)0210

Riżoluzzjoni leġislattiva tal-Parlament Ewropew tal-11 ta' Mejju 2011 dwar il-proposta għal Direttiva tal-Parlament Ewropew u tal-Kunsill dwar il-livell permissibbli tal-ħoss u s-sistema tal-exhaust tal-vetturi bil-mutur (test kodifikat) (COM(2010)0508 – C7-0288/2010 – 2010/0261(COD))

(2012/C 377 E/37)

(Proċedura leġislattiva ordinarja - kodifikazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2010)0508),
- wara li kkunsidra l-Artikolu 294(2) u l-Artikolu 114 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni ppreżentat il-proposta lill-Parlament (C7-0288/2010),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni tal-Kumitat Ekonomiku u Soċjali Ewropew tat-8 ta' Diċembru 2010 ⁽¹⁾,
- wara li kkunsidra l-Ftehim Interistituzzjonali tal-20 ta' Diċembru 1994 - Metodu ta' ħidma acċellerat għall-kodifikazzjoni uffiċjali tat-testi leġiżlattivi ⁽²⁾,
- wara li kkunsidra l-Artikoli 86 u 55 tar-Regoli ta' Proċedura tiegħu,

⁽¹⁾ ĠU C 54, 19.2.2011, p. 32.⁽²⁾ ĠU C 102, 4.4.1996, p. 2.